



QORTI TAL-MAGISTRATI (MALTA)

MAGISTRAT DR. SILVIO MELI
LL.D.; Dip.Stud.Rel.; Dip.Can.Matr. Jur. & Proc.;
Cert.Jur. & H.R. (Strasbourg);
P.G. Dip. European Competition Law (King's College, London),
P.G. Dip. European Law (King's College, London).

Seduta ta' nhar it-Tlieta 9 ta' Lulju tas-sena 2002.

Numru 20

Avviz numru 510/99/SM

**Saviour u Emanuela konjugi
Brincat.**

vs

**Salina Estates Limited u b'digriet
tal-20 ta' Frar tas-sena 2001
Andrew Scicluna u Vica Limited
kjamati in kawza.**

Il-Qorti,

**Rat l'avviz fuq indikat datat d-9 ta' April ta' l-1999 li
permezz tieghu l-atturi sejhu lis-socjeta' konvenuta quddiem
dini l-qorti sabiex tghid ghaliex m'ghandiex tkun ikkundannata:**

- 1. Illi thallas lill-atturi s-somma ta' seba' mijah
tmienja u sebghin lira Maltija u hamsa u
hamsin centezmu (Lm778.55,0) skond kif**

certifikat mill-Perit J. Mangion (Dok. A) rappresentanti spejjez li l-istess atturi kellhom jinkorru fil-proprijeta' tagħhom u ciee' fi Plot 23, Triq il-Gardiel, M'Scala u dan b'konsegwenza u bhala kawza tax-xogħolijiet magħmula fil-proprijeta' tas-socjeta' konvenuta adjacenti għal dik tal-atturi, bl-imghaxijiet legali skond il-ligi mill-prezenti sal-effettiv pagament;

2. Bl-ispejjez u bis-socjeta' konvenuta ngunta għas-subizzjoni;

Rat in-nota ta' l-eccezzjonijiet datata t-30 t'April ta' l-1999 li permezz tagħha s-socjeta' konvenuta ecceppti is-segwenti:

1. Fl-ewwel lok li x-xogħolijiet gew ezegwiti in parte fuq art kontigwa ma dik tal-atturi u proprieta' ta' Andrew Scicluna, bil-kunsens u l-permess ta' dan l-ahhar u għandu għalhekk jigi kkjamat in kawza;
2. Fit-tieni lok, li l-parti l-kbira mix-xogħolijiet gew ezegwiti mis-socjeta' Vica Limited li għalhekk għandha wkoll tigi kkjamata in kawza;
3. Fit-tielet lok, fin-nuqqas tal-kjamat in kawza hawn fuq premessi, in-nuqqas ta' integrata tal-gudizzju;
4. Fir-raba lok, u bla pregudizzju għas-suespost, is-socjeta' konvenuta ma kkawzat l-ebda dannu lis-socjeta' attrici;
5. Fil-hames lok u bla pregudizzju għas-suespost, is-socjeta' konvenuta ma hijiex responsabbi għal danni lejn l-atturi stante li x-xogħolijiet gew ezegwiti skond il-ligi, kif ukoll skond l-arti u s-sengħa u bl-akbar diligenza;
6. Fis-sitt lok u bla pregudizzju għas-suespost, l-atturi għandhom jindikaw taht liema artikolu

jew disposizzjoni tal-ligi qeghdin jitolbu danni;

7. **Bla pregudizzju l-infondateza tat-talbiet attrici fil-fatt u fid-dritt;**
8. **Salv eccezzjonijiet ulterjuri;**

Rat id-digriet tagħha datat l-20 ta' Frar tas-sena 2001 li permezz tieghu ordnat il-kjamata in kawza ta' Andrew Scicluna u Vica Limited;

Rat in-nota ta' l-eccezzjonijiet tas-socjeta' kjamata in kawza Vica Limited datata d-19 ta' April tas-sena 2001 li permezz tagħha ecceppti is-segwenti:

1. **Fl-ewwel lok illi t-talbiet attrici fil-konfront tagħha huma preskriitti bil-perjodu ta' sentejn stabbilit fl-artikolu 2153 tal-Kodici Civili;**
2. **Fit-tieni lok u bla pregudizzju għas-susespost illi hi ma kkawzat l-ebda dannu lill-atturi;**
3. **Fit-tielet lok u bla pregudizzju għas-suespost illi x-xogħolijiet li saru fuq il-proprjeta' tal-eccipjenti saru skond is-sengħa u l-arti;**
4. **Illi t-talbiet attrici huma nfondati fil-fatt u fid-dritt u għandhom jigu michuda bl-ispejjeż kontra l-atturi;**
5. **Salv eccezzjonijiet ulterjuri;**

Innotata li l-kjamat in kawza Andrew Scicluna baqa' kontumaci;

Semghet ix-xhieda prodotta;

Rat id-dokumenti esebiti;

Semghet it-trattazzjoni orali tar-rappresentanti legali tal-partijiet;

Ikkonsidrat:

Illi I-fatti li taw bidu ghal din il-procedura jistghu jigu sintetikament kompilati bil-mod segwenti:

1. Illi meta s-socjeta' konvenuta haffret il-fond ta' hdejn dak ta' l-atturi, cioe' dak bin-numru 23, Triq il-Gardiel, Marsaskala, hi u thammel l-art in dizamina dahhlet fil-flot ta' l-atturi u ghamilitilha hsara fil-pedamenti;
2. Illi ghalhekk l-atturi kienu kostretti jsewwu d-danni lilhom hekk ikkagunati billi jqabbdru kuntrattur;
3. Illi l-ammont tal-hsarat li sofrej l-atturi b'rizultat ta' dan kien jammonta komplexivament ghall-seba' mijja u tmienja u sebghin Lira Maltin u hamsa u hamsin centezmu, (Lm778.55,0), kif certifikat mill-perit arkitett inkarigat mill-istess atturi;
4. Illi in effetti dawn id-danni subiti mill-atturi sehhew billi kagun ta' l-iskavar mis-socjeta' konvenuta taht il-proprijeta' taghhom, dawn kellhom jghamlu struttura aktar bsahhitha milli kieku l-imsemmi skavar ma sarx;
5. Illi s-socjeta' konvenuta pero' issostni li meta haffret qaghdet mal-linja tagħha u qatt ma dahhlet fi proprieta' ta' haddiehor;

Ikkonsidrat:

Illi qabel xejn għandu jingħad li l-kjamat in kawza Andrew Scicluna hu għal kollox estraneu ghall-akkadut u għalhekk qed jiġi dikjarat liberat mill-osservanza tal-gudizzju;

Illi jingħad ukoll li s-socjeta' kjamata in kawza Vica Limited hi wkoll estranea u għalhekk qed tigi dikjarata liberata mill-osservanza tal-gudizzju;

Ikkonsidrat:

Illi in effetti d-dokumentazzjoni pprezentata mill-atturi tikkonsolida t-tezi tagħhom li kienet is-socjeta' konvenuta li bla l-ebda raguni valida fil-ligi skavat taht il-proprija' tagħhom u irrekatalhom id-danni minnhom reklamat f'din il-procedura;

Għaldaqstant din il-qorti tiddeciedi li filwaqt li tirrespingi l-eccezzjonijiet tas-socjeta' konvenuta Salina Estates Limited, takkolji t-talbiet ta' l-atturi u tikkundanna lis-socjeta' konvenuta Salina Estates Limited biex thallas lill-atturi Saviour u Emanuela Brincat d-danni minnha lilhom ikkagunati ammontanti ghall-seba' mijha u tmienja u sebghin Lira Maltin u hamsa u hamsin centezmu, (Lm778.55,0), bl-ispejjez u bl-imghaxijiet dovuti skond il-ligi.

John Farrugia
Deputat Registratur